

Adam

Category: Goşgular, Kitapcy
написано kitapcy | 22 января, 2025
Adam

ADAM

Çaga dünýä inýär ter-tämiz bolup,
Kem-kemden barlyga gadamyn basýar.
Näzikligi bilen, päkligi bilen,
Kalbynyň akdan-da aklygy bilen
Goýalýar, boý alýar, günsaýyn ösýär.

Gaýgysy, ünjüsi, aladasy ýok,
Gögele ykbaly uzaýar göge.
Degresinde dünle dünýä durlanýar,
Gül açýar, dil açýar, ulalýar çaga.

Onuň başga hili bolma haky ýok,
Sebäbi, gerdende ömrüň ýüki ýok.
Bu dünýäniň döwresine garyşyp,
Jahyl çykýar ýyllar bilen ýaryşyp.
El bermeýär duýgularynyň jylawy.

Asman-Zemin aralygyn boýlajak,
Ýylдыzlary aşyk deýin oýnajak,
Çar ýana çabraýar yşkyň alawy.

Tap getirmän jahyllygyň güýjüne,
Dalaş edýär bu durmuşyň täjine.
Paýhasyny däl-de, güýjüni diňläp,
Ýaşan ýyllarynyň pajyny jemläp,
Çykýar basgançak dek onuň üstüne.

Jahyllyk dünýäsin goýup ahmala,
Depesi duýdansyz degýär asmana.
Ýigit ýere düşýär başyn sämedip,
Soň özüni tapjak bolýar äñedip...

Onuň başga hili bolma haky ýok,
Sebäbi serinde paýhas ýüki ýok.

Zynjyr deýin ýyllar iýdip ykbalyn,
Sogrup alýar jahyllygyň goýnundan.
Kem-kem goýazlanýar akyl käsesi,
Utulmajak bolýar durmuş oýnundan.
Bu durmuşyň nämedigin öwredýär,
Takdyr boýunturyk bolup boýnunda.

Ýaşamagyň juda hezildigini
Hem-de juda gazapdygyn duýýar ol.
Gara güýji bilen, paýhasy bilem
Geçmiş, geljegi apatdan gorap,
Zeminiň gersine aýagyn diräp,
Gögi gerdenine alma taýýar ol.

Onuň başga hili bolma haky ýok,
Bu dünýäň ýüküne onuň şeki ýok.

Käte gulak asyp, kä gulak asman,
Haýyr bilen şeriň çakylygyna.
Aýlaryň, ýyllaryň üstünden ätläp,
Adam gidip barýar bakylygyna.
Ho-ol öňräkde garantga deý garalyp,
Garaşyp dur ömrüň pellehanasy.
Ynha, mizan terezisi, çekip dur,
Näçeräk ýaşalan ömrüň manysy.

Kem-kemden düşünip dünýäň derdine,
Paýhasy ýük bolup münýär gerdene.
Ölçerip geçmişin, günä, sogabyn
Çözjek bolýar ykbalynyň sowalyn.

Goja egne alyp бүтін өmrүni,
Bu dünýäge tagzym edip egilýär.
...Gijem bolsa, adamdygna adamyň
Akyl ýetirensoň, adam dogulýar.

Agamyrat SOLTANOW.

Goşgular